

## ஹோமியோபதி வைத்திய சபை - 2014

ஹோமியோபதி வைத்திய சபையின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(ஈ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உப பிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக் கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கொடுக்கின்றது.

## 2. நிதிக்கூற்றுக்கள்

### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஹோமியோபதி வைத்திய சபையின் 2014 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 கணக்கீட்டுக் கொள்கைகள்

அரசின் மானியங்களிலிருந்து கொள்வனவு செய்யப்பட்ட சொத்துக்கள் பெறுமானத்தேய்வு செய்யப்பட்டிருந்த போதிலும் காலக்கழிவு தொடர்பாக கொள்கையொன்று அறிமுகப்படுத்தப்பட்டிருக்கவில்லை. மீளாய்வாண்டின் இறுதியில் ரூபா 1,572,047 தொகையான மூலதன மானியங்களிலிருந்து கொள்வனவு செய்யப்பட்ட சொத்துக்களின் தேறிய பெறுமதி ரூபா 1,494,531 ஆக இருந்தது.

#### 2.2.2 கணக்கீட்டுக் குறைபாடுகள்

ரூபா 34,000 கிரயத்திலான மருத்துவ உபகரணங்கள் நிலையான சொத்துக்களாக கணக்கீடு செய்வதற்குப் பதிலாக மீண்டெழும் செலவின விடயத்தின் கீழ் கணக்கீடு செய்த காரணத்தினால் ஆண்டின் பற்றாக்குறை மற்றும் ஆதனங்கள், பொறிகளும் உபகரணங்களும் அப்பெறுமானத்தினால் முறையே கூடுதலாகவும் குறைவாகவும் காண்பிக்கப்பட்டிருந்தது.

### 2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணக்கமின்மைகள்

பின்வரும் இணக்கமின்மைகள் அவதானிக்கப்பட்டன.

சட்டங்கள், பிரமாணங்கள்  
என்பவற்றுடனான தொடர்பு

இணக்கமின்மைகள்

(அ) 1971 இன் 38 ஆம் இலக்க  
நிதி அதிகாரச்சட்டத்தின் 14  
ஆம் பிரிவு

வரைவு ஆண்டறிக்கையொன்று  
பட்டிருக்கவில்லை.

தயாரிக்கப்

(ஆ) இலங்கை சனநாயக  
சோசலிசக் குடியரசின்  
நிதிப்பிரமாணம்

(i) நிதிப்பிரமாணம் 395(ஈ)

ஒவ்வொரு மாத இறுதியின் போதும் உள்ள  
கொடுக்கல் வாங்கல் நிலைமை தொடர்பாக அடுத்த

மாதத்தின் 15 ஆம் திகதிக்கு முன்னர் வங்கிக் கணக்கணக்கக் கூற்று தயாரிக்கப்பட வேண்டிய போதிலும், அதன் பிரகாரம் நடவடிக்கைகள் எடுக்கப்பட்டிருக்கவில்லை.

(ii) நிதிப் பிரமாணம் 756

மீளாய்வாண்டிற்காக பொருள் மேய்மையாய்வு மேற்கொள்ளப்பட்டிருக்கவில்லை.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் படி மீளாய்வாண்டில் சபையின் செயற்பாடுகளிலிருந்தான செயற்பாட்டு விளைவு ரூபா 170,636 பற்றாக்குறையாக இருந்ததுடன், அதனோடொத்த முன்னைய ஆண்டின் பற்றாக்குறை ரூபா 111,977 ஆக இருந்தது. முன்னைய ஆண்டிற்கு ஒப்பாக நிதி விளைவுகளில் ரூபா 58,659 ஆன வீழ்ச்சியொன்று தென்பட்டது.

#### 3.2 நிறுவகத்திற்கு எதிரான சட்டரீதியான நடவடிக்கைகள்

வைத்திய சபையில் சேவை புரிந்த உத்தியோகத்தரொருவரால் அவரை சேவையிலிருந்து நீக்கியமைக்கு எதிராக ரூபா 3,000,000 நட்டஈடு கோரி வழக்கொன்று தொடுத்திருந்ததுடன், நிறுவனத்தினால் வெவ்வேறு தரப்பினருக்கு 06 வழக்குகள் தொடரப்பட்டிருந்தன.

### 4. செயற்பாட்டு மீளாய்வு

#### 4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) 1970 இன் 07 ஆம் இலக்க ஹோமியோபதி அதிகாரச்சட்டத்தின் 22 ஆம் பிரிவில் குறிப்பிடப்பட்ட நோக்கங்களை அடைந்துகொள்வதற்கு மீளாய்வாண்டிலும் முடியாது போயிருந்தது.

(i) ஹோமியோபதி வைத்திய முறைமைக்கான ஆராய்ச்சிகள் மற்றும் கற்கைகளை வலுப்படுத்தல்.

(ii) ஹோமியோபதி மருந்து உற்பத்தி, இறக்குமதி, விற்பனை மற்றும் விநியோகத்தலுக்காக நியதிச்சட்டங்களை இயற்றுதல்.

(ஆ) நாட்டில் ஏழு பிரதேசங்களில் நடாத்தப்படுகின்ற ஏழு சிகிச்சை நிலையங்களில் நோயாளர்களின் வருகை முன்னைய ஆண்டிற்கு ஒப்பாக 31 சதவீதத்திலிருந்து 1.5 சதவீதம் வரை குறைவடைந்திருந்தது. ஒப்பந்த அடிப்படையில் ஆட்சேர்க்கப்பட்டிருந்த வைத்தியர்களின் சேவைக்காலம் 2014 திசெம்பர் 31 ஆந் திகதியில் முடிவுறுத்துவதற்கு தீர்மானிக்கப்பட்டதன் காரணமாக அவ்வைத்தியர்களின் எதிர்ப்பு இந்நிலைமைக்கு காரணமொன்றாக இருப்பதாக இடைக்காலக் குழுவின் தலைவரால் பதில் அளிக்கப்பட்டிருந்தது.

#### 4.2 முகாமைத்துவ செயற்திறனின்மை

பின்வரும் அவதானிப்புக்கள் மேற்கொள்ளப்படுகின்றன.

- (அ) ஹோமியோபதி தற்காலிக மருத்துவர்களாக வர்த்தமானியில் வெளியிடப்பட்டிருந்த 212 பேர்களால் ஹோமியோபதி அதிகாரச்சட்டத்தின் 27(5) ஆம் பிரிவின் பிரகாரம் பரீட்சையொன்றை நடாத்தி வழமையான பதிவேட்டில் பதிவுசெய்யுமாறு உயர்நீதிமன்றத்தில் வழக்கொன்று தொடரப்பட்டிருந்தது. அவ்வழக்கின் தீர்ப்பின் மூலம் விதிக்கப்பட்ட எழுத்துமூல பரீட்சைக்காக பத்திரிகை அறிவித்தல் கட்டணமாக ரூபா 155,680 தொகையும் பரீட்சை நடாத்தும் செலவினமாக ரூபா 684,017 தொகையும் செலவிடப்பட்டிருந்ததுடன், இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.
- (i) 212 மருத்துவர்களில் பத்திரிகை அறிவித்தலின் பிரகாரம் 38 பேர் மாத்திரம் பரீட்சைக்காக விண்ணப்பித்திருந்ததுடன், 19 பேர் மாத்திரம் பரீட்சையில் சித்தியடைந்திருந்தனர்.
- (ii) இதன் பிரகாரம் தனிப்பட்ட முகவரிக்கு அறிவிப்பதற்கு நடவடிக்கை எடுக்காமையால் மருத்துவர்களுக்கு பரீட்சைக்கு விண்ணப்பிப்பதற்கு சந்தர்ப்பம் இல்லாமல் போயிருந்ததா என்பது தொடர்பாக கணக்காய்வின் சர்ச்சைக்குரியதாக இருந்தது.
- (ஆ) இடைக்காலக் குழுக் கூட்டத்தின் மூலம் தீர்மானிக்கப்பட்ட பின்வரும் நடவடிக்கைகள் மீளாய்வாண்டின் திசெம்பர் 31 ஆந் திகதி வரையிலும் மேற்கொள்ளப்பட்டிருக்கவில்லை.
- (i) 2012 சனவரி 05 ஆந் திகதிய கூட்டத்தின் போது ஏழு சிகிச்சை நிலையங்களிற்கான பொதுவான பணிப்புரை வழிகாட்டலொன்றை தயாரிப்பதற்கு எடுத்த தீர்மானம்.
- (ii) 2013 ஆகஸ்ட் 29 ஆந் திகதிய கூட்டத்தின் போது 14 புதிய சிகிச்சை நிலையங்களிற்கான பதவிகளை அங்கீகரித்துக் கொள்வதற்கும், ஹோமியோபதி கல்வி நிறுவகம் தொடர்பான விதிகள் மற்றும் தேவைப்பாடுகளை வர்த்தமானியில் வெளியிடுவதற்கு எடுத்த தீர்மானம்.
- (iii) 2014 சனவரி 08 ஆந் திகதிய கூட்டத்தின் போது ஹோமியோபதி மருந்து உற்பத்தி, இறக்குமதி மற்றும் விநியோகம் தொடர்பான 1981 இன் ஹோமியோபதி கட்டளைகளை மேலும் விரிவுபடுத்தி போதியளவில் சட்டங்கள், விதிகள், பிரமாணங்கள் என்பவற்றை தயாரிப்பதற்கு எடுத்த தீர்மானம்.

#### 4.3 விளைவற்ற சொத்துக்கள்

2009 ஆம் ஆண்டின் போது ஹோமியோபதி மருத்துவக் கல்லூரிக்காக கொள்வனவு செய்யப்பட்ட ரூபா 1,199,254 கூட்டுத்தொகையான நிலையான சொத்துக்களும், அதற்குரிய கட்டிடங்களும் மற்றும் மீளாய்வாண்டில் சிகிச்சைக்காக கொள்வனவு செய்யப்பட்டிருந்த ரூபா 173,506 பெறுமதியான நிலையான சொத்துக்கள் என்பன 2015 யூலை 20 ஆந் திகதி வரையிலும் சபையில் விளைவற்ற விதத்தில் இருந்தமை அவதானிக்கப்பட்டது.

#### 4.4 பதவியணியினர் நிர்வாகம்

மீளாய்வாண்டின் திசெம்பர் 31 இல் உள்ளவாறு சபையின் அங்கீகரிக்கப்பட்ட பதவியணியினர் 19 ஆக இருந்ததுடன், உள்ளவாறான பதவியணியினர் 18 ஆக இருந்தமையால் முகாமைத்துவ உதவியாளர் பதவியொன்று பற்றாக்குறையாக இருந்தது.

## 5. கணக்களிப்பொறுப்பும் நல்லாளுகையும்

### 5.1 நிதிக்கூற்றுக்களைச் சமர்ப்பித்தல்

மீளாய்வாண்டிலும் ஹோமியோபதி வைத்திய சபை இடைக்காலக் கட்டுப்பாட்டுக் குழுவின் கீழ் செயற்படுத்தப்பட்டதுடன் சபையின் சகல செலவினங்களும் உள்நாட்டு வைத்திய அமைச்சினால் உரிய செலவினத் தலைப்பின் கீழ் மேற்கொள்ளப்பட்டிருந்தது. ஆகையால் நிதிக்கூற்றுக்கள் தயாரிக்கப்படுகையில் அமைச்சினால் மேற்கொள்ளப்பட்ட சகல செலவினங்களினதும் கூட்டுத்தொகைக்குச் சமனான தொகை வைத்திய சபைக்கு வழங்கப்பட்ட ஏற்பாடுகளாகக் கருதி நிதிக்கூற்றுக்கள் தயாரிக்கப்பட்டிருந்தன.

### 5.2 செயல்நடவடிக்கைத் திட்டம்

2014 திசம்பர் 31 இல் உள்ளவாறு, வருடாந்த செயல்நடவடிக்கைத் திட்டத்தில் குறிப்பிடப்பட்ட நோக்கங்களை நிறைவேற்றும் செயன்முன்னேற்றம் பின்வருமாறு காணப்பட்டது.

(அ) ஹோமியோபதி வைத்திய முறைமைக்காக முறையான அங்கீகாரம் பெற்றுக்கொள்வதற்காக பின்வரும் தந்திரோபாயங்களைப் பின்பற்றுவதற்கு திட்டமிடப்பட்டிருந்த போதிலும் அவற்றின் செயன்முன்னேற்றம் பின்வருமாறு இருந்தது.

- (i) சிகிச்சையை வழங்குவதன் மூலம் பொது மக்களின் நம்பிக்கையைக் கட்டியெழுப்புவதற்காக 21 நடமாடும் சிகிச்சை நிலையங்கள் நடாத்தப்படுவதற்கு திட்டமிடப்பட்டிருந்த போதிலும் அதில் 12 சிகிச்சை நிலையங்களும் நடாத்தப்பட்டிருக்கவில்லை.
- (ii) வயதுவந்தோர் மற்றும் பிள்ளைகளிடம் மருத்துவ முறைமை தொடர்பான நம்பிக்கையை வலுப்படுத்துவதற்காக 03 பாடசாலை நிகழ்ச்சித்திட்டங்களும் மூன்று கலந்துரையாடல்களையும் கருத்தரங்குகளையும் நடாத்துவதற்கு திட்டமிடப்பட்டிருந்த போதிலும் ஒரு பாடசாலை நிகழ்ச்சித்திட்டம் மாத்திரம் நடாத்தப்பட்டிருந்ததுடன், கலந்துரையாடல்கள் மற்றும் கருத்தரங்குகள் என்பன நடாத்தப்பட்டிருக்கவில்லை.
- (iii) அமைச்சினதும் சகல அனைத்து நிறுவனங்களினதும் உத்தியோகத்தர்களை அறிவூட்டுவதற்காக ஹோமியோபதி மருத்துவ முறைமை தொடர்பான ஆரம்ப அறிமுகமொன்றை வழங்குவதற்காக மாநாடுகளை நடாத்துவதற்கு திட்டமிடப்பட்டிருந்த போதிலும் எந்தவொரு மாநாடும் நடாத்தப்பட்டிருக்கவில்லை.
- (iv) ஊடகங்கள் மூலம் ஹோமியோபதி மருத்துவ முறைமை தொடர்பான பிரசித்தப்படுத்தலை வழங்குவதற்காக ரூபவாஹினி மற்றும் 05 வானொலி கலந்துரையாடல்களை ஒழுங்கமைப்பதற்கும், Web Home Page ஒன்றை ஆரம்பிப்பதற்கும் திட்டமிடப்பட்டிருந்த போதிலும் எந்தச் செயற்பாடும் மேற்கொள்ளப்பட்டிருக்கவில்லை.
- (v) ஹோமியோபதி மருத்துவர்களுக்கிடையே நல்லிணக்கத்தை மேம்படுத்துவதற்காக ஹோமியோபதி மருத்துவர்களின் சேவை மற்றும் அனுபவம் என்பவற்றை மதிப்பீடு செய்யும் 02 செயலமர்வுகள் ஒழுங்கமைக்கப்பட்டிருந்த போதிலும், ஒரு நிகழ்ச்சித்திட்டம் மாத்திரம் நடாத்தப்பட்டிருந்தது.

- (ஆ) ஹோமியோபதி சபைக்காக ஏற்றுக்கொள்ளப்பட்ட குறிப்பான நிர்வாக நடைமுறையொன்றை அறிமுகப்படுத்துவதற்காக சபையின் நிர்வாக கொள்கை தொடர்பான பிரமாணங்களை தயாரிப்பதற்காக குழுவொன்று நியமிக்கப்பட்டு குழு வரைவினை அங்கீகரித்துக் கொண்டு, இறுதி வரைவு அறிக்கையைத் தயாரித்து அமைச்சரின் மூலம் பிரமாணங்கள் ஏற்றுக்கொள்ளப்பட்டு வர்த்தமானியில் வெளியிடுவதற்கு மீளாய்வாண்டின் திசெம்பர் அளவில் திட்டமிடப்பட்டிருந்த போதிலும், கணக்காய்வு திகதியான 2015 யூலை 20 ஆந் திகதி வரையிலும் நடவடிக்கை எடுக்கப்பட்டிருக்கவில்லை.
- (இ) ஹோமியோபதி மக்கள் சுகாதார சேவையை மீளமைப்பதை நோக்காகக் கொண்ட போதிலும் அது மேற்கொள்ளப்பட்டிருக்கவில்லை.
- (ஈ) ஹோமியோபதி மருத்துவ தொழில்சார் துறையினரை உருவாக்குவதற்கும் பூரணமான மருத்துவர்களை உருவாக்கி அவர்களது அறிவையும் திறமையையும் விருத்திசெய்வதற்காக துணைச் சட்ட ஏற்பாடுகளைத் தயாரித்தல், ஏற்றுக்கொள்ளல் மற்றும் ஹோமியோபதி மருத்துவ கல்லூரியை ஸ்தாபிப்பதற்கு திட்டமிடப்பட்டிருந்த போதிலும் அந் நோக்கத்தையும் எய்துவதற்கு முடியாதிருந்தது.
- (உ) ஹோமியோபதி மருந்துப் பொருள் உற்பத்தி தொடர்பாக சந்தையில் கிடைக்கக்கூடிய தன்மையை உறுதிப்படுத்துவதற்காக துணைச் சட்டங்களை தயாரித்து ஹோமியோபதி மருந்துக் களஞ்சியம் மற்றும் ஓசுசல என்பவற்றை ஸ்தாபிப்பதற்காக நிதியத்தைக் கட்டியெழுப்புவதற்குரிய நடவடிக்கைகள் மீளாய்வாண்டில் மேற்கொள்ளப்பட வேண்டிய போதிலும், அந்நடவடிக்கையும் செயற்படுத்தப்பட்டிருக்கவில்லை.
- (ஊ) மருந்து இருப்பு இறக்குமதி மற்றும் பகிர்ந்தளித்தல் யூலை மாதமளவில் மேற்கொள்ளப்பட வேண்டுமெனத் திட்டமிடப்பட்டிருந்த போதிலும், அதன் பிரகாரம் நடவடிக்கை எடுக்கப்பட்டிருக்கவில்லை.

### 5.3 பாதீட்டுக் கட்டுப்பாடு

பாதிடப்பட்ட செலவினத்தை உள்ளபடியான செலவினத்துடன் ஒப்பிடும் போது 74 சதவீதத்திலிருந்து 100 சதவீதம் வரை கவனத்திற்கொள்ளக்கூடிய முரண்கள் விலகல் காணப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

### 5.4 பொது முயற்சிகள் கணக்குக் குழுவின் பணிப்புரைகளை நிறைவேற்றாமை

2010 செப்டெம்பர் 15 ஆந் திகதிய பொது முயற்சிகள் கணக்குக் குழுவின் கலந்துரையாடல் குறிப்பின் பிரகாரம், நிகழ்காலத்திற்குப் பொருந்தும் வகையில் சபையின் பிரமாணங்கள் நாளதுவரையாக்கப்படுதல் வேண்டுமென பணிப்புரை வழங்கப்பட்டிருந்த போதிலும், தற்போது மருத்துவ சபை நியமிக்கப்பட்டிருக்காமையின் காரணமாக மீளாய்வாண்டின் திசெம்பர் 31 ஆந் திகதி வரையிலும் அப்பிரமாணங்கள் நாளதுவரையாக்கப்பட்டிருக்கவில்லை.

### 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது தலைவரது கவனத்திற்கு கொண்டு வரப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகிறது.

- (அ) வருடாந்தப் பதிவுக்கட்டணம்  
(ஆ) வங்கிக் கணக்கிணக்கம்